

„Сарпа“ совхозла äдлицтн

Приозерн районд мал, хөд өсгдг зургъан ик совхозмуд бääнä. Теднä негнь эн „Сарпа“. Директорнь үр Рубан Юрий Гаврилович, парторгнь үр Даргаев.

Гурвн мөрн урлдв чигн, арвн мөрн урлдв чигн нег мөрн манънадж гардг йоста. Тер мет дөрлдсн совхозмудас негнь манънадна. Цугъар äдл дигтä, äдл зурата, нег района газр деер бääх совхозмуд.

Цугъар селәнä äдл-ахун машинтä, зертä-зевтä. Зуг эн совхозмудиг гардгч улснь онъгдан. Аль-чигн күцәнъгъу, дилвр, сән нерн, күтц сән гардврар күцнä. Зәрм гардгч улс— оли äмтнд өбрхн, тер улсла ээлтгä, күч-көлсч улстан, кехкүцäх зурагъинь күргäд, ме-дүлäd келдг улс бääнä. Тиим оли тоомсрта, күндтä болна.

Тоомсрта күунä келсн үг күндтä, чинртä, теднинь кедг күцäдг улс утльтäгъяр кехär кинцхәнä. Юн чигн кергиг кедг, күцäдгнь—кун. Күунлä

эвтä, таарта болхла цуг сән күцх йоста.

Эн джил хөбнä киргългън боли ноос авлгъарн „Сарпа“ урднь толсн зурагъасн да-вулдж күцäдж. 28500 толгъа хө киргъв. Эн джилä зура-гъарн болхла 1775 центнер ноос авх бääсмн, эдн 1790 цент-нер сән гидг ноос авб. 1681 центнер цеврлчксн сән гисн ноос орн - нутгт ору-лдж өгв. Хөбнä тоогъар кир-гъдж авсн ноос хувахла хөн болгънас 6 килограмм 200 грамм ноосн гарч. Эдү мет ноос авсн нег чигн совхоз районд нань уга.

Ода деерән бääх өвсинь, ма-лин толгъад хувахла нег толгъад 10,4 центнер өвсн күртджәнä.

Эн „Сарпа“ совхозд шинäs нүүдж ирсн улс авад хäläх-лä, эн сарин 15-д бääсн тоогъар болхла, 70 өрк-бул ирдж. Тер ирсн улсин булäs көдлдж чадх аргъта 128 күн, теднäs көдл-мшт орснь 126 күн. Зургъан

күн бийснь гер эклдж бärджä-нä. Цааранднь бийсдән гер бärдж авх улст гидж ода деер-рән 40000 шавр-кирпич кечксн бääнä, кирпич кедг бригадмуд шундж көдлджäцхәнä.

„Сарпа“ совхозин центр деернь улан чолун кирпичär долан джилä школ бärгдсн бääнä. Дөчн орн багтдг гос-тиниц бärгдсн бääнä.

Ик чигн гидг маши орулдг гараж кедж, детсад, поштин гер цуг улан кирпичär сäähн янзтагъар тävгддж. Дакад дөр-вдгч ферм деер школ бärгд-джәнä. Зуг эн хамгиг оралдг, үүд терз тävдг модн уга бо-лад, ик гидг саалтг болджа-на. Эн бärгдсн гермүд, бääх бääдлärн, күцәнъгъярн наадк совхозмудас цугъара-гъаснь гатлу сән.

Наадк совхозмуд цуг аль-бис көдлмшärн бийән агсдж, „Сарпа“ совхозла äдлицхär зүткв гидж гем уга.

Мана корреспондент.